



अपना नालन्दा

नालन्दा का नंबर -1 डिजिटल अखबार

www.apnanalanda.com

इंटर परीक्षा के पहले दिन देरी बनी परेशानी, दर्जनों परीक्षार्थी रहे वंचित




बिहारशरीफ (अपना नालन्दा)। कड़ी सुरक्षा व्यवस्था के बीच सोमवार से इंटरमीडिएट की परीक्षा प्रारंभ हुई। जिला प्रशासन द्वारा पहले से ही परीक्षार्थियों को समय पर परीक्षा केंद्र पहुंचने की अपील की गई थी, इसके बावजूद जिले के विभिन्न परीक्षा केंद्रों पर लगभग एक दर्जन परीक्षार्थी निर्धारित समय के बाद पहुंचे, जिसके कारण उन्हें परीक्षा में शामिल होने की अनुमति नहीं मिल सकी। परीक्षा से वंचित छात्र-छात्राएं काफी देर तक परीक्षा केंद्र के बाहर रोते-बिलखते रहे। जानकारी के अनुसार, नालन्दा कॉलेज परीक्षा केंद्र पर पांच परीक्षार्थी, किसान कॉलेज में पांच तथा गर्ल्स हाई स्कूल में एक परीक्षार्थी पहली पाली की परीक्षा से वंचित रह गया। देरी से पहुंचे परीक्षार्थियों ने प्रशासन से गुहार लगाई, लेकिन निर्धारित नियमों के कारण उन्हें

प्रवेश नहीं मिल सका।

इधर, एसएस बालिका उच्च माध्यमिक विद्यालय परीक्षा केंद्र पर स्थिति कुछ अलग रही। बताया जाता है कि परीक्षा शुरू होने के बाद भी एक इनविजिलेटर और एक क्लर्क को केंद्र के अंदर प्रवेश दे दिया गया। इस बात से नाराज एक छात्रा के समर्थन में मौजूद लोगों ने हंगामा शुरू कर दिया। देखते ही देखते माहौल तनावपूर्ण हो गया और नौबत मारपीट तक पहुंच गई। मौके पर मौजूद सुरक्षाकर्मियों से भी प्रदर्शनकारियों की झड़प हुई। बाद में सुरक्षा बलों ने स्थिति को नियंत्रित किया।

प्रशासन ने परीक्षार्थियों से अपील की है कि वे परीक्षा केंद्र पर निर्धारित समय से पहले पहुंचें, ताकि किसी प्रकार की परेशानी से बचा जा सके। वहीं, संबंधित मामले की जांच की बात कही गई है।

इंटर परीक्षा केंद्रों का डीएम-एसपी ने किया निरीक्षण, दिए निर्देश



बिहारशरीफ (अपना नालन्दा)। सोमवार को कुंदन कुमार, जिलाधिकारी नालन्दा एवं भारत सोनी, पुलिस अधीक्षक नालन्दा ने भ्रमण कार्यक्रम के दौरान बिहारशरीफ शहरी क्षेत्र में आयोजित इंटरमीडिएट परीक्षा-2026 के केंद्रों का निरीक्षण किया। निरीक्षण का उद्देश्य परीक्षा का सुचारु, स्वच्छ, निष्पक्ष एवं पारदर्शी संचालन सुनिश्चित करना था। निरीक्षण के क्रम में जिलाधिकारी ने एस.एस. बालिका उच्च माध्यमिक विद्यालय, बिहारशरीफ तथा सदरे आलम मेमोरियल सेकेंडरी स्कूल, कागजी मोहल्ला, बिहारशरीफ स्थित परीक्षा केंद्रों का गहन अवलोकन किया। इस दौरान उन्होंने परीक्षा केंद्रों पर अभ्यर्थियों के लिए की गई व्यवस्थाओं की बारीकी से समीक्षा की। निरीक्षण के दौरान परीक्षा कक्षों की साफ-सफाई, प्रकाश व्यवस्था, बैठने की समुचित सुविधा, सीसीटीवी कैमरों की कार्यशीलता, प्रवेश एवं निकास मार्ग की व्यवस्था तथा सुरक्षा प्रबंधों का जायजा लिया गया। अधिकारियों ने केंद्राधीक्षकों से परीक्षा से संबंधित तैयारियों की

जानकारी भी ली। जिलाधिकारी ने केंद्राधीक्षकों एवं प्रतिनियुक्त पदाधिकारियों को स्पष्ट निर्देश दिया कि परीक्षा संचालन में किसी भी प्रकार की लापरवाही न बरती जाए। उन्होंने कहा कि बिहार विद्यालय परीक्षा समिति द्वारा जारी सभी दिशा-निर्देशों का अक्षरशः पालन किया जाना आवश्यक है। उन्होंने यह भी कहा कि कदाचारमुक्त परीक्षा कराना जिला प्रशासन की सर्वोच्च प्राथमिकता है और इसमें किसी भी स्तर पर कोताही बर्दाश्त नहीं की जाएगी।

पुलिस अधीक्षक ने सुरक्षा व्यवस्था को सुदृढ़ रखने तथा परीक्षा केंद्रों के आसपास अनावश्यक भीड़ को नियंत्रित करने के निर्देश दिए। उन्होंने कहा कि परीक्षा अवधि में विधि-व्यवस्था बनाए रखने के लिए पुलिस बल पूरी तरह सतर्क रहेगा। निरीक्षण के बाद अधिकारियों ने संबंधित पदाधिकारियों को आवश्यक सुधारात्मक कदम उठाने का निर्देश दिया, ताकि परीक्षार्थियों को किसी प्रकार की असुविधा न हो और परीक्षा शांतिपूर्ण ढंग से संपन्न हो सके।

इंटर परीक्षा को लेकर बिहारशरीफ में 13 फरवरी तक लागू रहेगा ट्रैफिक प्लान

अखिलेंद्र कुमार, बिहारशरीफ (अपना नालन्दा)। बिहार इंटरमीडिएट परीक्षा 2026 के दौरान शहर में सुगम यातायात संचालन के लिए पुलिस प्रशासन ने विशेष ट्रैफिक प्लान लागू किया है। यह व्यवस्था 2 फरवरी से 13 फरवरी तक प्रभावी रहेगी। इस संबंध में पुलिस उपाधीक्षक (यातायात) मो. खुर्शीद आलम द्वारा पुलिस अधीक्षक नालन्दा को प्रस्तावित यातायात नियंत्रण योजना समर्पित की गई है। योजना के तहत बड़े व्यवसायिक वाहनों जैसे ट्रक, ट्रैक्टर एवं पिकअप के प्रवेश एवं परिचालन पर सुबह से मध्यरात्रि तक रोक रहेगी। प्रातः 7 बजे से परीक्षा समाप्ति तक हॉस्पिटल चौराहा से भैंसासुर तथा भैंसासुर से अंबेर चौक तक वाहनों का परिचालन प्रतिबंधित रहेगा। इस मार्ग पर अंबेर चौक से भैंसासुर की ओर वन-वे यातायात व्यवस्था लागू होगी। वहीं समाहरणालय की ओर ऑटो, टोटो एवं चारपहिया वाहनों का प्रवेश भी प्रतिबंधित रहेगा। भैंसासुर से पुरानी जेल रोड तक छोटे वाहनों के

लिए वन-वे व्यवस्था लागू होगी। शेखाना-इमादपुर से आने वाले वाहन रहुई रोड होकर अंबेरचौक की ओर जाएंगे। सोहसराय नई रहुई रोड मोगलकुआं की ओर वाहनों का प्रवेश नहीं होगा। वैकल्पिक मार्ग के रूप में मामू-भगिना पहाड़तल्ली से मोगलकुआं (सिंगारहाट) मार्ग खुला रहेगा। हॉस्पिटल चौराहा से आने वाले वाहन एतवारी बाजार-सोहसराय होते हुए एनएच-17 की ओर जाएंगे। सोहसराय से समाहरणालय जाने वाले ऑटो व टोटो मोगलकुआं-सिंगारहाट से शेखाना-रहुई मोड़ होते हुए अंबेर की ओर जाएंगे। ड्रॉप गेट मामू-भगिना पहाड़तल्ली, नालन्दा हेल्थ क्लब (एतवारी बाजार) एवं ब्लॉक मोड़ के पास बनाए गए हैं। पार्किंग के लिए श्रम कल्याण मैदान, बरबीघा बस स्टैंड, सरकारी बस स्टैंड (रांची रोड) एवं ब्लॉक मोड़ के दोनों ओर स्थल निर्धारित किए गए हैं। प्रशासन ने नागरिकों से सहयोग की अपील की है ताकि परीक्षा अवधि में यातायात व्यवस्था सुचारु बनी रहे।

सरस्वती विद्या मंदिर राजगीर में वार्षिकोत्सव 'अंतराग्नि' आज



बिहारशरीफ (अपना नालन्दा)। पूज्य तपस्वी श्री जगजीवन जी महाराज सरस्वती विद्या मंदिर, हसनपुर, राजगीर में 3 फरवरी को वार्षिकोत्सव 'अंतराग्नि' का आयोजन किया जाएगा। इस अवसर पर नालन्दा के जिलाधिकारी कुन्दन कुमार मुख्य अतिथि के रूप में उपस्थित रहेंगे और छात्र-छात्राओं तथा उपस्थित जनसमूह को संबोधित करेंगे। कार्यक्रम में राष्ट्रीय स्वयंसेवक संघ के वरिष्ठ पदाधिकारी एवं अनेक गणमान्य अतिथियों की गरिमामयी उपस्थिति रहेगी। संघ के क्षेत्रीय कार्यवाह डॉ. मोहन सिंह, दक्षिण बिहार के प्रांत प्रचारक उमेश रंजन, विद्या भारती उत्तर-पूर्व क्षेत्र के संगठन मंत्री ख्यालीराम तथा भारती शिक्षा समिति

एवं शिशु शिक्षा प्रबंध समिति के प्रदेश सचिव प्रदीप कुमार कुशवाहा विशेष रूप से उपस्थित रहेंगे। विद्यालय प्रबंधन समिति के अनुसार वार्षिकोत्सव के दौरान छात्र-छात्राओं द्वारा सांस्कृतिक कार्यक्रम, शैक्षणिक उपलब्धियों का प्रदर्शन तथा प्रेरक प्रस्तुतियां दी जाएंगी। कार्यक्रम का उद्देश्य विद्यार्थियों में संस्कार, अनुशासन और राष्ट्रभक्ति की भावना को सुदृढ़ करना है। विद्यालय प्रशासन ने क्षेत्र के अभिभावकों एवं शिक्षाप्रेमियों से अधिक से अधिक संख्या में कार्यक्रम में शामिल होकर विद्यार्थियों का उत्साहवर्धन करने की अपील की है।



SAI BODHIT PVT. LTD.

बिहारशरीफ की नई पहचान

SHRIEJAN HEIGHTS में अपना आशियाना।

SHRIEJAN HEIGHTS

कल्पना एक सुंदर-समृद्ध भारत की।

LIFESTYLE OF THE WORLD
COMES TO BIHARSHARIF


चोरा बगीचा से केवल 2 मिनट की दूरी पर



from ₹4251 TO
₹4551/*sq.ft

Project Registration Number
BRERAP192001011025250432E00

60%
Free Area



COMFORT, LUXURY
WELLNESS

Amenities:

- Swimming Pool
- Vastu Compliant Design
- Kids' Play Area
- Volleyball / Badminton Court
- Cricket net pitch
- Landscape & Roof Top Garden
- Temple in Premises
- Highly Secured Society (24x7 security & cctv surveillance)
- 100% Power Backup
- Ample Parking Space & Visitor Car Parking Facility
- EV Reserved Car Parking



Contact Us -

1800 5728 177 (TOLL FREE NUMBER)
9031605004

Site/Office -

सृजन कोल्ड स्टोरेज,
नालंदा टीचर ट्रेनिंग कॉलेज के सामने,
राजगीर रोड, बिहारशरीफ (4-लेन राष्ट्रीय राजमार्ग-82)

Contact us today to book your site visit!

हरेका में ईसीआरकेयू का मांग दिवस, ओपीएस सहित 20 सूत्री मांग



हरनौत (अपना नालन्दा)।स्थानीय हरेका में एआईआरएफ के आह्वान पर ईसीआरकेयू द्वारा सोमवार को अखिल भारतीय मांग दिवस मनाया गया। कार्यक्रम की अध्यक्षता शाखा अध्यक्ष महेश महतो ने की, जबकि संचालन शाखा सचिव पूर्णानंद मिश्रा ने किया। शाखा सचिव पूर्णानंद मिश्रा ने कहा कि वर्ष 2024 में एआईआरएफ एवं उससे संबद्ध यूनियनों द्वारा पुरानी पेंशन योजना (ओपीएस) की बहाली को लेकर लगातार धरना-प्रदर्शन किया गया। दिल्ली में देशभर के कर्मचारियों के जुटान के बाद सरकार ने एनपीएस में सुधार हेतु समिति गठित की और बाद में यूपीएस लागू की गई। उन्होंने कहा कि यूपीएस में कई खामियां हैं, इसी कारण अब तक केवल 1 से 2 प्रतिशत कर्मचारियों ने इसे अपनाया है। कर्मचारियों को ओपीएस से कम कोई भी व्यवस्था स्वीकार नहीं है। उन्होंने आठवें वेतन आयोग में हो रही देरी, इंसेंटिव, पदोन्नति, अप्रेंटिस प्रशिक्षुओं, प्राइवेट कर्मचारियों, रेलवे आवासों में 125 यूनिट मुफ्त बिजली सहित अन्य मुद्दों पर भी चिंता जताई। प्रदर्शन के उपरांत एक प्रतिनिधिमंडल ने सीडब्ल्यूएम से

मिलकर रेलवे बोर्ड के अध्यक्ष सह मुख्य कार्यकारी अधिकारी को संबोधित 20 सूत्री मांगों से संबंधित ज्ञापन सौंपा। ज्ञापन में प्रमुख रूप से आठवें वेतन आयोग का लाभ देने, ओपीएस लागू करने, लेवल-1 के 30 प्रतिशत पदों को लेवल-2 में अपग्रेड करने, कैडर रिस्ट्रिक्चरिंग, इंसेंटिव लागू करने, पीएलबी बोनस वर्तमान वेतन सीलिंग पर देने, ड्रेस एलाउंस देने, एलडीसीई/जीडीसीई का दायरा बढ़ाने, माता-पिता को पास एवं मेडिकल सुविधा में शामिल करने, पोस्ट सरेंडर रोकने, खाली पद भरने, एक्ट अप्रेंटिस को नियमित करने, प्राइवेट कर्मियों को न्यूनतम वेतन देने, कारखाने का विस्तार, स्टाफ स्ट्रेंथ बढ़ाने, कर्मचारियों के आवागमन हेतु ट्रेन सुविधा, हेल्थ यूनिट अपग्रेड करने तथा रेलवे आवासों की नियमित मरम्मत सहित शौचालय, रेस्ट रूम और कैटीन की संख्या बढ़ाने की मांग की गई। मौके पर कोषाध्यक्ष मनोज, उपाध्यक्ष रंजीत, प्रमोद, गौतम, संयुक्त सचिव राकेश, संगठन सचिव गिरिजा, डीटीजीएम मंजय, शाखा पार्षद मृत्युंजय, सत्येंद्र समेत अन्य सदस्य उपस्थित थे।

बिहटा-सरमेरा मार्ग पर भीषण हादसा, फॉर्च्यूनर की टक्कर से शिक्षक गंभीर, चालक फरार



बिंद (अपना नालन्दा)।बिहटा-सरमेरा मुख्य मार्ग पर बिंद थाना क्षेत्र में एक भीषण सड़क हादसा हुआ। तेज रफ्तार और अनियंत्रित फॉर्च्यूनर कार ने बाइक सवार अर्धे व्यक्ति को पीछे से जोरदार टक्कर मार दी। हादसे में बाइक सवार गंभीर रूप से घायल हो गया, जबकि टक्कर के बाद फॉर्च्यूनर सड़क किनारे बने गड्ढे में जा गिरी।

घायल व्यक्ति की पहचान बेलछी थाना क्षेत्र के कोरारी गांव निवासी पंचु प्रसाद के पुत्र प्रमोद कुमार के रूप में हुई है। बताया गया कि प्रमोद कुमार पेशे से सरकारी शिक्षक हैं और प्राथमिक विद्यालय सूरतपुर में पदस्थापित हैं। वे किसी काम से बिंद गए थे और कार्य निपटाकर बाइक से अपने गांव लौट रहे थे। इसी दौरान पीछे से आ रही तेज रफ्तार फॉर्च्यूनर ने उन्हें चपेट में ले लिया। टक्कर इतनी जबरदस्त थी कि बाइक के

परखच्चे उड़ गए और प्रमोद कुमार सड़क पर गिरकर लहलुहान हो गए। घटना के बाद मौके पर अफरातफरी मच गई और स्थानीय लोगों की भीड़ जुट गई। सूचना मिलते ही डायल 112 की पुलिस टीम मौके पर पहुंची और घायल को तत्काल प्राथमिक स्वास्थ्य केंद्र, बिंद में भर्ती कराया गया।

चिकित्सकों ने प्राथमिक उपचार के बाद उनकी हालत गंभीर बताते हुए बेहतर इलाज के लिए सदर अस्पताल, बिहारशरीफ रेफर कर दिया। प्रत्यक्षदर्शियों के अनुसार, फॉर्च्यूनर की रफ्तार काफी तेज थी, जिससे चालक वाहन पर नियंत्रण नहीं रख सका और कार गड्ढे में जा गिरी। हादसे के बाद चालक मौके से फरार हो गया।

थानाध्यक्ष चंदन कुमार सिंह ने बताया कि दोनों वाहनों को जब्त कर लिया गया है तथा फरार चालक की पहचान कर आगे की कार्रवाई की जा रही है।

national health authority **आयुष्मान कार्ड / AYUSHMAN CARD**

नवोदय चैरिटेबल आई हॉस्पिटल

पता :- पटेल नगर, नाला रोड, जीवन ज्योति हॉस्पिटल से 5 मकान उत्तर, बिहार शरीफ (नालन्दा)

एडवान्स फेको एण्ड लेजर सेन्टर

आयुष्मान कार्ड द्वारा निःशुल्क आँखों का ऑपरेशन के लिए सम्पर्क करें।

Mob.: 9771537283, 0611 2457052

VIDHYA SAGAR ENGLISH SCHOOL
Pursue your Dream

ADMISSION
Open For The Session
2026-27
Nursery To Xth

Call For More Info
+917903383705
+919570913075

Amenities & Facilities

- > Dedicated staff
- > Safe & secure Environment
- > Outdoor & Indoor Activities
- > Smart class
- > Computer Lab
- > Sainik, Netarhat, Navodaya classes
- > Hostel Facilities For Boys & Girls
- > Extra Curricular Activities (Art & Craft, Dance, karate class Bharat Scout & Guide Training)
- > CCTV Surveillance

Run By
Darjeeling Teachers

Transportation Available

Address - Main Road, Ben, Nalanda

फोरलेन किनारे द्वारिका बिगहा में रुद्र महायज्ञ का समापन समारोह संपन्न



हरनौत (अपना नालन्दा)। द्वारिका बिगहा गांव स्थित फोरलेन के समीप आयोजित नौ दिवसीय रुद्र महायज्ञ का समापन सोमवार को विधि-विधान और वैदिक मंत्रोच्चारण के साथ संपन्न हुआ। महायज्ञ का संचालन महात्मा बीर भद्र एवं यज्ञाचार्य पंडित भोला झा उर्फ लाल बाबा के निर्देशन में किया गया। इस अवसर पर आचार्य मुकेश शास्त्री, पंडित विष्णु देव शास्त्री एवं पंडित लक्ष्मण शास्त्री द्वारा यजमानों से विधिवत पूजन एवं हवन कराया गया।

समापन के अवसर पर पूर्णाहुति दी गई तथा धार्मिक परंपरा के अनुसार कुमारी कन्याओं को भोजन कराया गया। इसके बाद यज्ञ समिति की ओर से महाप्रसाद के रूप में खीर एवं पूरी का अटूट भंडारा आयोजित किया

गया, जिसमें सैकड़ों श्रद्धालुओं ने प्रसाद ग्रहण किया। यज्ञ स्थल पर भक्ति और श्रद्धा का माहौल बना रहा तथा आसपास के गांवों से बड़ी संख्या में श्रद्धालु पहुंचे। महायज्ञ के आयोजन में स्थानीय ग्रामीणों का विशेष सहयोग रहा। इसमें संजीव कुमार उर्फ छोटी, संतोष कुमार, अनिता देवी, सन्नी, पिकु सहित अन्य ग्रामीणों की महत्वपूर्ण भूमिका रही। ग्रामीणों ने बताया कि महायज्ञ से क्षेत्र में आध्यात्मिक वातावरण बना और आपसी सद्भाव का संदेश मिला।

आयोजन समिति ने सभी सहयोगियों एवं श्रद्धालुओं के प्रति आभार व्यक्त करते हुए कहा कि इस प्रकार के धार्मिक आयोजनों से समाज में सकारात्मक ऊर्जा और संस्कारों का संचार होता है। समापन समारोह के साथ ही शांतिपूर्वक महायज्ञ का विधिवत समापन किया गया।

पोआरी पंचायत के लिए पंचायत सरकार भवन निर्माण की उठी मांग



हरनौत (अपना नालन्दा)। प्रखंड अंतर्गत पोआरी पंचायत की विभिन्न समस्याओं को लेकर बिहार सरकार के पंचायती राज विभाग के मंत्री दीपक प्रकाश से मुखिया प्रतिनिधि सतीश कुमार उर्फ बड़े पासवान के नेतृत्व में प्रतिनिधिमंडल ने रविवार को पटना स्थित उनके सरकारी आवास पर मुलाकात की। इस दौरान प्रतिनिधिमंडल ने मंत्री को फूलों का गुलदस्ता देकर सम्मानित किया तथा पंचायत की समस्याओं से अवगत कराया। मुखिया प्रतिनिधि ने बताया कि प्रखंड में कुल 16 पंचायतें हैं, जिनमें गोनावां, लोहरा, बसनियावां एवं नेहुसा पंचायतों में पंचायत सरकार भवन का निर्माण हो चुका है, लेकिन पोआरी पंचायत अब तक इस सुविधा से वंचित है। पंचायत सरकार भवन नहीं होने के कारण पंचायत सचिव, किसान सलाहकार, विकास मित्र, पंचायत रोजगार सेवक, कचहरी सचिव, राजस्व कर्मचारी एवं कार्यपालक सहायक जैसे कर्मियों को मात्र दो कमरों में कार्य करना पड़ता

है, जिससे जनहित के कार्य प्रभावित हो रहे हैं। उन्होंने कहा कि पोआरी, मिरदाचक, लंघौरा, धरमपुर, अलीनगर एवं कौशलपुर गांवों के ग्रामीणों को एक ही स्थान पर सेवाएं नहीं मिल पा रही हैं। इससे मुखिया, सरपंच, पंचायत समिति सदस्य, उपमुखिया, वार्ड सदस्य एवं पंचों को भी कार्य संपादन में कठिनाइयों का सामना करना पड़ता है। प्रतिनिधिमंडल ने बताया कि पंचायत सरकार भवन निर्माण के लिए वर्ष 2024 में ग्रामीण अजीत प्रसाद एवं विश्वजीत कुमार द्वारा लगभग 16 कट्ठा रैयती भूमि दान की जा चुकी है। भूमि दान पत्र राज्यपाल को भी समर्पित किया गया है। इसके बावजूद अब तक भवन निर्माण की प्रक्रिया शुरू नहीं हो सकी है। मौके पर चंदन पासवान, टिपू सिंह एवं रिशु कुमार सहित अन्य पंचायतवासी उपस्थित थे। प्रतिनिधिमंडल ने मांग की कि शीघ्र पंचायत सरकार भवन का निर्माण कराया जाए, ताकि ग्रामीणों को एक ही छत के नीचे सभी सुविधाएं मिल सकें।

Reg.- 480784
SINCE 1983

NO BRANCH

ओम टेलर्स
MEN'S WEAR

Specialist
Gents Suiting Shirting
& Suit, Sherwani

Japani Fusing Machine

www.omtailors.in
omtailorsbihar@gmail.com
9835487066
मघड़ा कॉमर्शियल कॉम्प्लेक्स, एम.जी. रोड, बिहार शरीफ (नालन्दा)

बच्चों की मुस्कान
RESIDENTIAL
राष्ट्र की शान

BIHAR CENTRAL SCHOOL

Estd.- 2005
Reestablished- 2021
Reg. No.- 229138720211127192204

9334304341
7563996997
8873996997

20 साल पूरा होने के उपलक्ष्य में

- कुशल एवं प्रशिक्षित योग्य शिक्षकगण ।
- अनुशासित बाल केन्द्रित शैक्षणिक वातावरण ।
- संगीत क्लास की व्यवस्था ।
- सी.सी.टी.वी. कैमरे से लैस कैंपस ।
- सभी मार्गों के लिए वाहन की सुविधा ।
- साफ सुथरा तथा 'इको फ्रेंडली' स्कूल कैंपस ।
- पढ़ाई के साथ-साथ अनेक खेलों की सुविधा ।
- सुसज्जित प्रयोगशाला, पुस्तकालय और कंप्यूटर लैब ।
- समय-समय पर शैक्षिक और सांस्कृतिक कार्यक्रम आयोजित किये जाते हैं ।
- बच्चों के सर्वांगीण विकास के लिए समय-समय पर सेमिनार स्वास्थ्य जाँच एवं शैक्षणिक परिभ्रमण का आयोजन किया जाता है ।

Principal
Shyam Sundar Pd.
पूर्व नालन्दा लोकसभा प्रत्याशी

Director
Ramdeo Pd.
(Retd. Teacher)

FREE
ADMISSION
OPEN

विशेष धमाका ऑफर (प्रतिभा अनुरूप नामांकन में भी छूट)

Shiksha Nagar, Doiya (Near Kut Factory) N.H.-17, P.S. & Block-Noorsarai (Nalanda) 803118

नालंदा में दो सड़क हादसे, दो मौतें, फरार वाहन चालकों की तलाश



बिहारशरीफ (अपना नालंदा)। नालंदा जिले से एक बड़ी और दर्दनाक खबर सामने आई है। जिले के दो अलग-अलग थाना क्षेत्रों में हुए सड़क हादसों में दो लोगों की मौतें पर ही मोत हो गई। दोनों घटनाओं के बाद इलाके में शोक का माहौल है।

पहली घटना तेलमर थाना क्षेत्र के तेलमर गांव की है। मृतक की पहचान रघुवीर मांझी के रूप में हुई है। बताया गया कि रघुवीर मांझी रोज की तरह घर से बकरी चराने के लिए निकले थे। इसी दौरान तेज रफ्तार और अनियंत्रित स्कॉपियो ने उन्हें जोरदार टक्कर मार दी। टक्कर इतनी भीषण थी कि वाहन चालक उन्हें काफी दूर तक घसीटते हुए ले गया, जिससे उनकी मौतें पर ही दर्दनाक मौत हो गई। घटना के बाद चालक वाहन लेकर फरार हो गया। दूसरी घटना चंडी थाना क्षेत्र के सालेपुर मोड़ के पास हुई।

यहां मोटरसाइकिल सवार युवक राजीव कुमार को अज्ञात तेज रफ्तार वाहन ने कुचल दिया। परिजनों ने बताया कि राजीव कुमार बेलधा से अपने ससुराल बारसलीगंज जा रहे थे, तभी सालेपुर मोड़ के पास यह हादसा हो गया, जिसमें उनकी जान चली गई।

दोनों मामलों में पुलिस ने शवों को कब्जे में लेकर पोस्टमार्टम के लिए मॉडल अस्पताल भेजा। पोस्टमार्टम के बाद शव परिजनों को सौंप दिया गया है। संबंधित थाना अध्यक्षों ने बताया कि अज्ञात वाहन चालकों के खिलाफ प्राथमिकी दर्ज कर ली गई है तथा फरार आरोपियों की गिरफ्तारी के लिए छापेमारी की जा रही है। लगातार हो रहे सड़क हादसों से एक बार फिर यह सवाल खड़ा हो गया है कि क्या नालंदा की सड़कों पर तेज रफ्तार पर प्रभावी नियंत्रण लग पाएगा, या यूं ही हर दिन किसी परिवार का सहारा छिनता रहेगा।

नालंदा में खुरपका-मुंहपका टीकाकरण अभियान शुरू जिले में 4.85 लाख पशु लक्ष्य

बिहारशरीफ (अपना नालंदा)। सोमवार को जिले में खुरपका-मुंहपका (एफएमडी) रोग रोधी टीकाकरण अभियान का शुभारंभ किया गया। इस कार्यक्रम के अंतर्गत 4 माह से अधिक आयु के गोवंश एवं भैंस जाति के पशुओं को निःशुल्क टीका लगाया जाएगा। जिला मुख्यालय में महापौर, नगर निगम बिहारशरीफ द्वारा जिला पशुपालन पदाधिकारी डॉ. रमेश कुमार तथा अन्य अधिकारियों की उपस्थिति में एफएमडी टीकाकरण कार्यक्रम का उद्घाटन किया गया। उद्घाटन स्थल पर कई गायों को टीका लगाया गया तथा जिन पशुओं में पहले से टैग नहीं था, उन्हें टैग भी किया गया।

डॉ. रमेश कुमार ने बताया कि यह कार्यक्रम भारत सरकार की योजना के तहत बिहार सरकार के डेयरी, मत्स्य एवं पशु संसाधन विभाग के पशुपालन निदेशालय के सहयोग से संचालित किया जा रहा है। प्रथम चरण में नालंदा सहित कई जिलों में टीकाकरण कार्य प्रारंभ किया गया है। इस अभियान के माध्यम से जिले में कुल 4,85,100 पशुओं को टीका लगाया जाएगा। जिन पशुओं को पहली बार टीका दिया जाएगा, उन्हें एक माह बाद बूस्टर डोज देने का प्रावधान है।

उन्होंने बताया कि टैग पशुओं की पहचान का माध्यम है, जो आधार कार्ड की तरह कार्य करता है। जिन पशुओं में टैग नहीं है, उन्हें टीकाकरण के साथ टैग भी लगाया जाएगा।



जिला पशुपालन पदाधिकारी ने सभी पशुपालकों से अपील की कि वे अपने योग्य पशुओं का टीकाकरण अवश्य कराएं, ताकि उन्हें खुरपका-मुंहपका जैसे संक्रामक रोग से बचाया जा सके। वहीं महापौर ने जनप्रतिनिधियों से आग्रह किया कि वे अपने क्षेत्र के किसानों को इस अभियान में भाग लेने के लिए प्रेरित करें।

कार्यक्रम में डॉ. सुबोध सक्सेना, डॉ. अविनाश चंद्रा, टीकाकर्मी एवं अन्य पदाधिकारी उपस्थित थे।

6202747592 Prop.- Bhushan Mahto

CHACHA BHATIJA

Best Food

Cafe & Dhaba

ADDI: Ashanagar Bypass 17 No- Road, Near- TATA Showroom, Bihar Sharif (Nalanda) - 803118

An ISO 9001 : 2015 Certified School

Aff. No. : 330810 School No. : 65808

Run & Managed By : Daffodil Educational & Welfare Trust

DAFFODIL PUBLIC SCHOOL

Affiliated to CBSE (New Delhi)

ADMISSION OPEN FOR NEW SESSION

Nur. to XII

06112-295052, 358719 8271881878, 9341020929, 7367882350

Shri Satishan, Mangalasthan Road, South of Bharat Gas Godown, Bihar Sharif, Nalanda

कल्याण बिगहा विद्यालय में बाल मेला सह स्पोर्ट्स मीट आयोजित



हरनौत (अपना नालंदा)। स्थानीय प्रखंड के कल्याण बिगहा गांव स्थित उत्कर्मित मध्य विद्यालय परिसर में सोमवार को वार्षिक बाल मेला सह उत्सव स्पोर्ट्स मीट का आयोजन किया गया। कार्यक्रम का उद्घाटन विद्यालय के प्रधानाध्यापक विनोद चौधरी ने किया। उन्होंने कहा कि इस तरह के आयोजनों से बच्चों में आत्मविश्वास, खेल भावना तथा सामाजिक विकास को बढ़ावा मिलता है। बाल मेला में विद्यालय के शिक्षक सौरभ झा, ब्यूटी कुमारी, अमरजीत सिंह, रजनी कुमारी, महिपाल राज, प्रियंका कुमारी, श्वेता कुमारी, अमर कुमार सहित अन्य शिक्षक-शिक्षिकाएं उपस्थित रहीं। साथ ही आंगनबाड़ी केंद्र संख्या 32 (कुर्मी टोला) के बच्चों ने भी उत्साहपूर्वक भाग लिया। पूरे परिसर में बच्चों की चहल-पहल और उल्लास का माहौल देखने को मिला।

बाल मेला के दौरान बच्चों के लिए दौड़, बस्किट दौड़ एवं म्यूजिकल चेयर जैसी रोचक प्रतियोगिताओं का आयोजन किया गया। प्रतियोगिताओं में बच्चों ने बढ़-चढ़कर हिस्सा लिया और अपनी प्रतिभा का प्रदर्शन किया। बेहतर प्रदर्शन करने वाले अयांश कुमार, अंशिका कुमारी, अणु कुमारी, आदित्य कुमार, त्रिशा कुमारी एवं शिवम कुमार को बैग, कॉपी-कलम सहित अन्य स्टेशनरी सामग्री एवं मेडल देकर पुरस्कृत किया गया। मौके पर आंगनबाड़ी सेविका कुमारी रेखा सिन्हा एवं सहायिका सुनीता देवी भी उपस्थित थीं। कार्यक्रम के अंत में विद्यालय परिवार की ओर से सभी बच्चों को प्रोत्साहित करते हुए भविष्य में नियमित रूप से इस प्रकार के आयोजन करने की बात कही गई। आयोजन को लेकर बच्चों और अभिभावकों में खासा उत्साह देखा गया।

बेन थाना क्षेत्र में डीजे चोरी कांड का सफल उद्देदन



सुधीर प्रसाद बेन (अपना नालंदा)। बेन थाना क्षेत्र अंतर्गत हुई चोरी की घटना का पुलिस ने सफल उद्देदन कर लिया है। इस संबंध में 15 जनवरी को वादी शिवशंकर प्रसाद, पिता मथुरा प्रसाद, ग्राम व थाना बेन, जिला नालंदा द्वारा सूचना दी गई थी कि बीती रात बेन मार्केट स्थित डीजे गोदाम से अज्ञात चोरों ने एम्पलीफायर मशीन, लाइट, साउंड बॉक्स एवं अन्य सामान चोरी कर लिया है। वादी के लिखित आवेदन के आधार पर बेन थाना कांड संख्या 08/2026, दिनांक 15.01.2026, धारा 303(2) भारतीय न्याय संहिता के तहत मामला दर्ज कर अनुसंधान प्रारंभ किया गया। अनुसंधान के क्रम में अनुमंडल पुलिस पदाधिकारी के नेतृत्व में बेन थाना की टीम गठित की गई। 1 फरवरी 2026 को जिला आसूचना इकाई नालंदा की टीम के सहयोग से छापेमारी की गई।

छापेमारी के दौरान चार अभियुक्तों को उनके घर से चोरी गए डीजे के सामान के साथ गिरफ्तार किया गया। गिरफ्तार अभियुक्तों में धनंजय कुमार (18 वर्ष), सुमित कुमार (22 वर्ष), रितेश कुमार (22 वर्ष) एवं रंजन कुमार (20 वर्ष) शामिल हैं, सभी जिला नालंदा के निवासी हैं। अन्य अभियुक्तों की गिरफ्तारी के लिए लगातार छापेमारी की जा रही है। बरामद सामान में Stranger PBT 516 कंपनी का एम्पलीफायर मशीन, Jia-1461-12 RV3 (2 पीस) मूविंग लाइट एवं 4 स्टैंड, तथा Studio Master Fire 57 कंपनी का साउंड बॉक्स शामिल है। इस कार्रवाई में प्रभारी जिला आसूचना इकाई नालंदा, रवि कुमार थानाध्यक्ष बेन थाना सहित पुलिस पदाधिकारियों एवं रिजर्व गार्ड की टीम शामिल रही। पुलिस द्वारा मामले में आगे की विधिसम्मत कार्रवाई की जा रही है।

पता - डेज हाईट्स, डी.आर.सी.सी मेन गेट, NOBEL हॉस्पिटल, राणाबिगहा, आदर्श वाईपास थाना के पीछे, सिपाह मोड़, बिहार शरीफ (नालंदा)
9279193287

DPRC
डेज फिजियोथेरेपी
एण्ड
रिहैबिलिटेशन सेन्टर

पारंपरिक फिजियोथेरेपी मशीन से अलग
घूटनों का दर्द, कमर दर्द, गर्दन दर्द, टेंडिनाइटिस,
मासपेशियों का दर्द का इलाज अब अत्याधुनिक
Tecar Therapy द्वारा कराएँ।

**बिहार शरीफ का एकमात्र अत्याधुनिक
एवं उच्च गुणवत्ता वाली फिजियोथेरेपी केन्द्र**



- * PHYSIO- OCCUPATIONAL THERAPY
- * SPEECH THERAPY
- * SPECIAL EDUCATOR, SOCIAL WORKER
- * PROSTHETIC & ORTHOTIC PROFESSIONAL

**We
Work
Together**

सेवा - सम्मान- समर्पण

DISCIPLE CONVENT Estd.2023
SCHOOL
ADMISSION
Open for session 2026_27


Enroll Now

Join our school and embark on a journey of excellence.

Bich Bazar Silao

Phone Number 7979055154

Udise- 10271905301
Reg no.- 22913952024829123018



CLASSROOM POINT

BEST EDUCATION FOR BEST SCORE

VI | VII | VIII | IX | X (CBSE)

PRE NURTURE FOUNDATION FOR
NTSE | OLYMPIAD | IJSO

Phy | Chem | Maths | Bio | Eng | SST

XI | XII (CBSE/BSEB)

JEE (Mains/Adv) & NEET

Phy | Chem | Maths | Bio | Eng

New Batch Announced
for Class VI to X with foundation from

Session (2026-27)


28 Jan

Saraswati Puja
& Republic Day Offer

FREE ADMISSION

Batch Time : 4:00 PM to 6:00 PM

Our Classroom Advantage :




Expert
Faculty




Weekly
Scholarship



Study
Material




CCTV
Campus



Weekly
Test



Doubts
Counter



Shri Laxmi Sudama Complex
Khandakpar more, Bihar Sharif (803101)



+91 62028 19264
+91 95347 11704

राजगीर में नालंदा जिला पत्रकार संघ की अहम बैठक, पेंशन नियमों में संशोधन व पत्रकारों की सुरक्षा पर मंथन



संजय कुमार, बिहारशरीफ (अपना नालंदा)। नालंदा जिला पत्रकार संघ की एक महत्वपूर्ण बैठक रविवार को राजगीर स्थित होटल विजय में आयोजित की गई। बैठक में जिले के विभिन्न प्रखंडों से बड़ी संख्या में पत्रकारों ने भाग लिया। कार्यक्रम की अध्यक्षता संघ के जिला अध्यक्ष कमल किशोर प्रसाद ने की, जबकि मंच संचालन मनोज मायावी ने किया। बैठक को संबोधित करते हुए संघ के मुख्य संरक्षक चंद्रमणि पांडेय ने कहा कि नालंदा जिला पत्रकार संघ सदैव पत्रकारों के अधिकार, सम्मान और सुरक्षा के लिए मजबूती से खड़ा रहा है और आगे भी उनके हितों की रक्षा के लिए हर संभव प्रयास करता रहेगा। उन्होंने कहा कि पत्रकार लोकतंत्र के चौथे स्तंभ हैं और उनकी सुरक्षा व सम्मान सुनिश्चित करना समाज और प्रशासन—दोनों की जिम्मेदारी है।

मुख्य संरक्षक श्री पांडेय ने पत्रकार पेंशन योजना के वर्तमान नियमों में लचीलापन लाने की आवश्यकता पर जोर देते हुए कहा कि मौजूदा प्रावधानों के कारण ग्रामीण व मुफस्सिल क्षेत्रों में कार्यरत अनेक पत्रकार योजना के लाभ से वंचित रह जाते हैं। सरकार को चाहिए कि नियमों में शीघ्र संशोधन कर उन्हें अधिक व्यावहारिक बनाए, ताकि वास्तविक रूप से जरूरतमंद पत्रकारों को इसका लाभ मिल सके। उन्होंने पत्रकारों की सुरक्षा तथा कुछ प्रशासनिक अधिकारियों द्वारा अपनाए जा रहे उपेक्षापूर्ण व्यवहार पर गहरी चिंता व्यक्त करते हुए कहा कि इन मुद्दों को सरकार के समक्ष औपचारिक रूप से उठाया जाएगा।

जिला अध्यक्ष कमल किशोर प्रसाद ने संगठन की एकजुटता और मजबूती पर बल देते हुए कहा कि पत्रकारों की समस्याओं को संगठित होकर ही प्रभावी ढंग से उठाया जा सकता है।

उन्होंने जिला जनसंपर्क पदाधिकारी द्वारा पत्रकारों की उपेक्षा का मुद्दा उठाया तथा संगठन को जमीनी स्तर पर मजबूत करने के लिए प्रखंड स्तर पर नियमित बैठकें आयोजित करने का प्रस्ताव रखा।

बैठक के दौरान पत्रकारों से जुड़े विभिन्न मुद्दों, वर्तमान चुनौतियों, सुरक्षा, पहचान, सम्मान एवं कल्याणकारी योजनाओं पर विस्तार से चर्चा की गई। जिला सचिव राजीव प्रसाद सिंह ने संगठन को मजबूत करने के साथ-साथ शैक्षणिक एवं जागरूकता कार्यक्रम चलाने की आवश्यकता पर बल दिया, ताकि पत्रकारों को उनके अधिकारों और कर्तव्यों की समुचित जानकारी मिल सके।

संघ के संरक्षक राम विलास प्रसाद ने कहा कि संगठन के लिए आपसी द्वेष जहर के समान है। उन्होंने सदस्यों से आपसी मतभेद भुलाकर संगठन हित में एकजुट रहने की अपील की। बैठक को कोषाध्यक्ष मोहम्मद जियाउद्दीन, मो. महफूज आलम, राजगीर अनुमंडल अध्यक्ष प्रमोद झा, सचिव अनूप कुमार, हिलसा अनुमंडल अध्यक्ष नागेश्वर प्रसाद उर्फ पप्पू सहित प्रमोद चंद्र झा, अनिल उपाध्याय, मुरलीधर केसरी, मनोज कुमार, सत्येंद्र कुमार, निसार अंसारी, वीरेंद्र कुमार, रजनीकांत पासवान, रवि ज्योति, आशीष कुमार, अविनाश पांडे, राकेश वर्मा, एम. फिरदौसी, संजीव कुशवाहा, दिलीप कुमार समेत बड़ी संख्या में जिलेभर के पत्रकार उपस्थित रहे।

बैठक में यह भी निर्णय लिया गया कि आगामी दिनों में पत्रकारों की समस्याओं को लेकर प्रशासन से संवाद स्थापित किया जाएगा तथा पेंशन योजना, सुरक्षा और सम्मान से जुड़े मुद्दों पर ठोस पहल की जाएगी। अंत में संघ के पदाधिकारियों ने सभी पत्रकारों से संगठन को मजबूत करने और पत्रकार हित में सक्रिय भूमिका निभाने की अपील की।

फुटपाथ दुकानदारों की बैठक में वेंडिंग जोन और हाट की मांग उठी



राजगीर (अपना नालंदा)। नालंदा फुटपाथ दुकानदार अधिकार मंच की मासिक बैठक सोमवार को कबीर चौरा मठ के समीप आयोजित की गई। बैठक में राजगीर नगर परिषद क्षेत्र के बड़ी संख्या में फुटपाथ दुकानदार शामिल हुए। बैठक की अध्यक्षता मंच के संरक्षक गोपाल भदानी ने की।

बैठक को संबोधित करते हुए मंच के संरक्षक उमराव प्रसाद निर्मल ने कहा कि पथ विक्रेता (जीविका संरक्षण एवं विनियमन) अधिनियम 2014 लागू होने के कई वर्ष बीत जाने के बावजूद राजगीर में अब तक एक भी वेंडिंग जोन का निर्माण नहीं किया गया है। इससे फुटपाथ दुकानदारों में रोष व्याप्त है। उन्होंने नगर परिषद राजगीर के अध्यक्ष एवं कार्यपालक पदाधिकारी से मांग की कि शीघ्र वेंडिंग जोन का निर्माण कर सभी दुकानदारों को वहां व्यवस्थित रूप से पुनर्वासित किया जाए, ताकि वे सम्मानजनक ढंग से अपना रोजगार कर सकें।

इस अवसर पर मंच के संरक्षक गोपाल भदानी ने कहा कि राजगीर जैसे पर्यटन स्थल में “राजगीर हाट” का निर्माण अत्यंत आवश्यक है। इससे फुटपाथ दुकानदारों को स्थायी ठिकाना मिलेगा और प्रधानमंत्री स्वनिधि योजना का लाभ लेने में भी सुविधा होगी। उन्होंने कहा कि स्थायी स्थान मिलने से दुकानदार योजना के तहत ली गई राशि समय पर लौटाने में सक्षम होंगे और उनकी आर्थिक स्थिति भी मजबूत होगी। मंच के अध्यक्ष रमेश कुमार पान ने पथ विक्रेता अधिनियम 2014 की विस्तृत जानकारी उपस्थित दुकानदारों को दी।

उन्होंने कहा कि कानून के अनुसार नगर परिषद को नगर विक्रय समिति की नियमित बैठक कर दुकानदारों से जुड़े मुद्दों पर निर्णय लेना चाहिए। उन्होंने यह प्रस्ताव नगर परिषद तक पहुंचाने की बात कही कि समिति की बैठक समय पर आयोजित हो और दुकानदारों को उनका वैधानिक अधिकार मिले।

समाजसेवी अनिता कुमारी गुप्ता ने कहा कि फुटपाथ दुकानदार शहर की रौनक होते हैं। इन्हीं से शहर की जीवंतता बनी रहती है। यदि नगर परिषद इनके लिए व्यवस्थित वेंडिंग जोन बनाए और पुनर्वास करे तो इससे राजगीर की सुंदरता और बढ़ेगी तथा पर्यटकों को भी सुविधा मिलेगी।

बैठक में मंच के संरक्षक सुनील कुमार, सरोज देवी, राघो देवी, पूनम देवी, मनोज कुमार, सीता देवी, रेखा देवी, संजय कुमार, राजू कुमार, बाजार से अरुण कुमार, प्रेमपाल कुमार सहित सैकड़ों दुकानदार उपस्थित थे। सभी ने एक स्वर में नगर परिषद से शीघ्र कार्रवाई की मांग की।

बैठक के प्रमुख निर्णय:

पथ विक्रेता अधिनियम 2014 के तहत वेंडिंग जोन निर्माण की मांग।

राजगीर शहर में “राजगीर हाट” निर्माण की मांग।

प्रधानमंत्री स्वनिधि योजना का लाभ सभी पात्र दुकानदारों को दिलाने की मांग।

नगर परिषद से नगर विक्रय समिति की नियमित बैठक कराने का प्रस्ताव।

बैठक के अंत में निर्णय लिया गया कि यदि शीघ्र कार्रवाई नहीं हुई तो मंच द्वारा आंदोलनात्मक कदम भी उठाया जाएगा।

बसनियावां गांव में हेल्थ एंड वैलनेस सेंटर की मासिक बैठक आयोजित



हरनौत (अपना नालंदा)। प्रखंड क्षेत्र के बसनियावां गांव स्थित आंगनबाड़ी केंद्र में संचालित हेल्थ एंड वैलनेस सेंटर (एचडब्ल्यूसी) पर सोमवार को मासिक बैठक का आयोजन किया गया। बैठक की अध्यक्षता केंद्र की सामुदायिक स्वास्थ्य अधिकारी (सीएचओ) मेवल क्रिस्टी ने की। बैठक में नियमित टीकाकरण, जच्चा-बच्चा की देखभाल, एनसी (गर्भवती महिलाओं की

जांच), सर्वे ड्यू लिस्ट अपडेट, फैमिली प्लानिंग, एनसीडी (गैर संचारी रोग), टेली-कंसल्टेशन सहित अन्य महत्वपूर्ण स्वास्थ्य सेवाओं पर विस्तृत चर्चा की गई। सीएचओ मेवल क्रिस्टी ने स्वास्थ्यकर्मियों को निर्देश दिया कि सभी सेवाओं का लाभ समय पर पात्र लाभार्थियों तक पहुंचाया जाए तथा रिकॉर्ड अद्यतन रखा जाए।

उन्होंने कहा कि क्षेत्र में मातृ एवं शिशु स्वास्थ्य सेवाओं को और बेहतर बनाने पर विशेष ध्यान देने की आवश्यकता है। साथ ही टीकाकरण एवं सर्वे कार्य में किसी प्रकार की लापरवाही नहीं बरतने का निर्देश दिया गया।

बैठक में एनएम रीना तथा आशा कार्यकर्ताओं में सीमा, रूबी, प्रतीमा, गीता सहित अन्य स्वास्थ्यकर्मी उपस्थित रहे। सभी ने आपसी समन्वय से कार्य करने और ग्रामीणों को स्वास्थ्य योजनाओं के प्रति जागरूक करने का संकल्प लिया।

जदयू नेताओं ने कर्पूरी वाटिका में मनाई बाबू जगदेव प्रसाद जी की जयंती

सुधीर प्रसाद, बेन (अपना नालंदा)। प्रखंड मुख्यालय स्थित कर्पूरी वाटिका में स्वर्गीय बाबू जगदेव प्रसाद जी के चित्र पर पुष्प अर्पित कर उनकी जयंती मनाई गई। कार्यक्रम की अध्यक्षता जदयू प्रखंड अध्यक्ष अरविंद पटेल ने की।

इस अवसर पर मीडिया प्रभारी शशि कुशवाहा, भगेरन पाल, टुनटुन सिंह, जितेंद्र सिंह, शैलेंद्र कुमार सहित अन्य कार्यकर्ताओं ने पुष्प अर्पित कर उन्हें श्रद्धांजलि दी। वक्ताओं ने बाबू जगदेव प्रसाद जी के सामाजिक न्याय और समानता के विचारों को आत्मसात करने की अपील की।



राष्ट्रीय रग्बी में चमकी नालन्दा की बेटियां, बिहार को दिलाए पदक



बिहारशरीफ (अपना नालन्दा)। 31 जनवरी से 1 फरवरी तक उड़ीसा के कलिंगा स्टेडियम में आयोजित खेलो इंडिया स्मिता लीग राष्ट्रीय प्रतियोगिता में बिहार की रग्बी बालिकाओं ने शानदार प्रदर्शन करते हुए राज्य का नाम रोशन किया। प्रतियोगिता में बिहार टीम ने सीनियर वर्ग में रजत पदक, सब जूनियर वर्ग में रजत पदक तथा जूनियर आयु वर्ग में कांस्य पदक जीतकर तीनों वर्गों में पदक हासिल करने का गौरव प्राप्त किया।

इसी क्रम में 30 जनवरी से 3 फरवरी तक दिल्ली में आयोजित राष्ट्रीय विद्यालय रग्बी प्रतियोगिता में अंडर-19 बालिका वर्ग में बिहार टीम ने रजत पदक जीतकर एक और बड़ी उपलब्धि अपने नाम की। इन दोनों प्रतियोगिताओं में बिहार की बेटियों ने आक्रामक एवं अनुशासित खेल का परिचय देते हुए देशभर की टीमों के बीच अपनी अलग पहचान बनाई। रग्बी फुटबॉल एसोसिएशन ऑफ नालन्दा के महासचिव रंजी राकेश राज ने बताया कि इन प्रतियोगिताओं में बिहार टीम में नालन्दा जिले की कुल नौ खिलाड़ी शामिल थीं। सीनियर वर्ग में अल्पना कुमारी, चुनचुन कुमारी एवं धर्मशिला कुमारी ने बेहतरीन खेल दिखाया। जूनियर वर्ग में रेशमा कुमारी ने टीम को मजबूती प्रदान की। सब जूनियर वर्ग में कोमल कुमारी, प्रियांशु कुमारी एवं खुशी कुमारी ने महत्वपूर्ण योगदान दिया। वहीं अंडर-19 बालिका वर्ग में अर्चना कुमारी एवं काजल कुमारी ने शानदार प्रदर्शन करते हुए टीम को रजत पदक दिलाने में अहम भूमिका निभाई।

इन खिलाड़ियों ने पूरे टूर्नामेंट में तेज गति,

सटीक पासिंग और दमदार डिफेंस के साथ खेलते हुए कई महत्वपूर्ण गोल दागे और विरोधी टीमों पर दबाव बनाए रखा। उनके खेल से यह स्पष्ट हुआ कि बिहार की बेटियां अब राष्ट्रीय स्तर पर रग्बी जैसे कठिन खेल में भी अपनी मजबूत उपस्थिति दर्ज करा रही हैं।

इस ऐतिहासिक सफलता पर ग्रामीण विकास मंत्री सह संरक्षक, रग्बी फुटबॉल एसोसिएशन ऑफ बिहार श्री श्रवण कुमार, अध्यक्ष श्री संजय प्रकाश मयूख, सचिव श्री पंकज ज्योति, बिहार राज्य खेल प्राधिकरण के महानिदेशक श्री रविंद्र शंकरन एवं कार्यकारी निदेशक श्री रविंद्र नाथ चौधरी ने खिलाड़ियों को बधाई दी। इसके अलावा रग्बी फुटबॉल एसोसिएशन ऑफ नालन्दा के अध्यक्ष मुन्नालाल, उपाध्यक्ष उमेश पासवान, पंचक सिलाट एसोसिएशन ऑफ नालन्दा के अध्यक्ष डॉ. रवि चंद कुमार, संयुक्त सचिव दिव्या भारती, जिला खेल पदाधिकारी नालन्दा शालिनी प्रकाश, क्रीड़ा भारती नालन्दा के अध्यक्ष मनीष कुमार, खेल कार्यालय लिपिक सुशांत कुमार, मुन्ना कुमार, शारीरिक शिक्षा शिक्षक विपिन कुमार, सूरज कुमार तथा इनर व्हील क्लब की अध्यक्ष रश्मि रानी सहित अनेक खेल प्रेमियों ने टीम को शुभकामनाएं दीं।

सभी पदाधिकारियों एवं खेल प्रेमियों ने खिलाड़ियों के उज्ज्वल भविष्य की कामना करते हुए कहा कि यह उपलब्धि बिहार में रग्बी खेल के विस्तार और बालिकाओं के खेल के प्रति बढ़ते उत्साह का प्रमाण है। उन्होंने आशा व्यक्त की कि आने वाले समय में बिहार की बेटियां अंतरराष्ट्रीय स्तर पर भी देश का प्रतिनिधित्व करेंगी और नए कीर्तिमान स्थापित

जदयू कार्यालय में शहीद जगदेव बाबू की 105वीं जयंती मनाई गई



बिहारशरीफ (अपना नालन्दा)। 2 फरवरी को नालन्दा जिला जनता दल (यूनाइटेड) कार्यालय, बिहारशरीफ में शहीद जगदेव प्रसाद कुशवाहा की 105वीं जयंती श्रद्धापूर्वक मनाई गई। इस अवसर पर उनके तैलचित्र पर पुष्पांजलि अर्पित कर उन्हें नमन किया गया। कार्यक्रम में उनके जीवन, संघर्ष और विचारधारा पर प्रकाश डाला गया।

जगदेव बाबू एक प्रमुख समाजवादी नेता, विचारक और शोषित-वंचित समाज के मसीहा थे। उन्हें “बिहार का लेनिन” कहा जाता है। उन्होंने “100 में 90 शोषित हैं, 90 भाग हमारा है” का नारा देकर जाति आधारित असमानता के खिलाफ सशक्त आंदोलन छेड़ा। वे शोषित समाज दल के संस्थापक थे और सामाजिक न्याय के प्रबल समर्थक रहे। वर्ष 1947 में वे पहली बार विधायक बने तथा 1968 में बिहार के उपमुख्यमंत्री भी रहे। 5 दिसंबर 1974 को एक जन आंदोलन के दौरान पुलिस गोलीबारी में वे शहीद हो गए।

उन्होंने अपना पूरा जीवन सामाजिक न्याय, समानता और पिछड़े-दलित वर्गों के अधिकारों के लिए समर्पित कर दिया। वे केवल राजनेता ही नहीं, बल्कि निर्भीक चिंतक और क्रांतिकारी विचारधारा के वाहक थे। सत्ता से अधिक संघर्ष को महत्व देना उनके व्यक्तित्व की पहचान थी।

इस अवसर पर जिला अध्यक्ष ने कहा कि शोषितों-वंचितों की आवाज और समतामूलक समाज के अग्रदूत बाबू जगदेव प्रसाद कुशवाहा के विचार आज भी बहुजन समाज के लिए मार्गदर्शक हैं। कार्यक्रम में जिलाध्यक्ष मो. अरशद, अरविंद कुमार, रंजीत कुमार, भवानी सिंह, आशीष कुमार, संजय पासवान, संजय कुशवाहा, कुमार मंगलम, निशांत कुमार, रिक्की कुमार, देवनंदन प्रसाद, जनार्दन पंडित, भारत मानस, योगेंद्र प्रसाद, अजय चंद्रवंशी, अम्बीस कुमार, प्रो. प्रविंद्र कुमार, सोनी कुमार सहित अन्य कार्यकर्ताओं ने पुष्पांजलि अर्पित की।

नवारंभ अभियान के तहत पटना ज़ोन की दो दिवसीय प्रशिक्षण कार्यशाला संपन्न, संगठन विस्तार पर जोर



बिहारशरीफ (अपना नालन्दा)। बिहार प्रदेश युवा कांग्रेस के “नवारंभ” संगठन निर्माण अभियान के तहत पटना ज़ोन (पटना शहर, पटना ग्रामीण, नवादा, नालन्दा, शेखपुरा, जमुई, लखीसराय एवं बेगूसराय) की दो दिवसीय क्षेत्रीय प्रशिक्षण कार्यशाला का दूसरा दिन सोमवार को संपन्न हुआ। इस अवसर पर भारतीय युवा कांग्रेस के राष्ट्रीय प्रभारी मनीष शर्मा एवं सचिव पुनीत सिंह पारिया सहित कई राष्ट्रीय व प्रदेश स्तर के नेता मौजूद रहे। कार्यशाला को संबोधित करते हुए युवा नेता इंजीनियर टीपू इमरान खान ने कहा कि संगठन को बूथ स्तर से मजबूत करना समय की आवश्यकता है। उन्होंने कहा कि महंगाई और बेरोजगारी से जनता परेशान है और इन मुद्दों पर एकजुट होकर संघर्ष करना होगा। उन्होंने स्पष्ट किया कि युवा कांग्रेस नफरत की राजनीति में विश्वास नहीं करती, बल्कि संविधान के मूल्यों पर चलने वाली पार्टी है। पुनीत सिंह पारिया ने कहा कि केवल योजनाओं के नाम बदलने

से विरोध नहीं होता, बल्कि नई नीतियों और नियमों से भी जनता को नुकसान पहुंच रहा है, जिसका पुरजोर विरोध किया जाएगा। वहीं, मनीष शर्मा ने कहा कि जैसे महात्मा गांधी ने देश को आज़ादी दिलाने के लिए पूरे देश को एकजुट किया था, वैसे ही आज जनता को राहुल गांधी का साथ देकर नफरत, महंगाई, बेरोजगारी और मानसिक गुलामी से मुक्ति दिलानी होगी तथा सामाजिक न्याय सुनिश्चित करना होगा।

कार्यशाला में राष्ट्रीय महासचिव शेष नारायण ओझा, माधव कुमार, रवि पंडित, मुरारी कुमार, मिथलेश कुमार, गौरव जायसवाल, विवेकानंद पासवान, सैय्यद अकील, पाशा, मुकेश पिंटू, संजीव, जितेंद्र, चंदन, सोनू यादव, इंजीनियर गौरव, विवेक कुमार, रिचा सहित बड़ी संख्या में युवा कांग्रेस के नेता एवं कार्यकर्ता उपस्थित रहे। कार्यक्रम का उद्देश्य संगठन को जमीनी स्तर पर सशक्त बनाना और आगामी राजनीतिक गतिविधियों के लिए कार्यकर्ताओं को प्रशिक्षित करना रहा।

जगदेव बाबू और महाराज छीता पासी की जयंती मनाई गई

बिहारशरीफ (अपना नालन्दा)। आनंद मार्ग ब्लॉक चौक पर अति पिछड़ा दलित अल्पसंख्यक संघर्ष मोर्चा एवं फुटपाथ संघर्ष मोर्चा के संयुक्त तत्वावधान में शहीद जगदेव प्रसाद एवं महाराज छीता पासी की जयंती हर्षोल्लास के साथ मनाई गई। कार्यक्रम के दौरान दोनों महापुरुषों के चित्र पर माल्यार्पण कर पुष्प अर्पित किए गए। इस अवसर पर अति पिछड़ा/दलित/अल्पसंख्यक संघर्ष मोर्चा के राष्ट्रीय अध्यक्ष एवं फुटपाथ संघर्ष मोर्चा के जिला अध्यक्ष रामदेव चौधरी ने कहा कि शहीद जगदेव प्रसाद बिहार के क्रांतिकारी समाजवादी नेता थे, जिन्हें “बिहार के लेनिन” के नाम से जाना जाता है। उन्होंने पिछड़ों और वंचित वर्गों को उनके अधिकारों के प्रति जागरूक किया तथा सामाजिक समानता की लड़ाई लड़ी। उन्होंने कहा कि “सौ में नब्बे शोषित हैं, नब्बे भाग हमारा है” का नारा आज भी सामाजिक न्याय की दिशा में प्रेरणा देता

है। वक्ताओं ने महाराज छीता पासी के जीवन पर प्रकाश डालते हुए कहा कि वे 12वीं सदी के पराक्रमी पासी शासक थे, जिन्होंने वर्तमान उत्तर प्रदेश के सीतापुर क्षेत्र में शासन किया और महोलीगढ़ को अपना केंद्र बनाया। वे न्यायप्रिय और वीर योद्धा के रूप में प्रसिद्ध थे तथा उन्होंने छितियापुर (वर्तमान सीतापुर) की स्थापना की। उनका संघर्ष और शासन पासी समाज के लिए गौरवशाली इतिहास का प्रतीक है। कार्यक्रम में उपस्थित लोगों ने दोनों महापुरुषों के विचारों और आदर्शों पर चलने का संकल्प लिया तथा सामाजिक एकता और अधिकारों के लिए संघर्ष जारी रखने की बात कही। इस मौके पर जिला महासचिव उमेश पंडित, फुटपाथ संघर्ष मोर्चा के महासचिव महेंद्र प्रसाद, अखिल भारतीय धोबी समाज के नेता विनोद रजक, सोनू रजक, सुरेंद्र शर्मा, चंदन कुमार, चमार रेजीमेंट के जिला अध्यक्ष राकेश बौद्ध सहित दर्जनों लोग उपस्थित रहे।

बिहार एनडीए ने केंद्रीय बजट को बताया विकासोन्मुख और जनकल्याणकारी



सुजीत कुमार, पटना (अपना नालंदा)। रविवार को जनता दल (यू.) के प्रदेश कार्यालय, पटना में सदस्यता ग्रहण समारोह का आयोजन किया गया। इस अवसर पर उत्तर प्रदेश से बड़ी संख्या में विभिन्न संगठनों से जुड़े सामाजिक एवं राजनीतिक कार्यकर्ताओं ने उत्तर प्रदेश जनता दल (यू.) के प्रभारी सह बिहार सरकार के ग्रामीण विकास एवं परिवहन मंत्री श्रवण कुमार के समक्ष जद (यू.) की प्राथमिक सदस्यता ग्रहण की। मंत्री श्रवण कुमार ने सभी नए सदस्यों का पार्टी परिवार में स्वागत करते हुए उनके उज्ज्वल राजनीतिक भविष्य की कामना की।

सदस्यता ग्रहण के उपरांत सभी नए साथियों ने एक अगले मार्ग स्थित मुख्यमंत्री आवास पर मुख्यमंत्री नीतीश कुमार से मुलाकात कर आभार प्रकट किया। इस दौरान शामिल हुए नेताओं ने एक स्वर में कहा कि मुख्यमंत्री नीतीश कुमार के नेतृत्व एवं मंत्री श्रवण कुमार के मार्गदर्शन में उत्तर प्रदेश में जद (यू.) संगठन

को मजबूत किया जाएगा।

मंत्री श्रवण कुमार ने कहा कि नए साथियों के जुड़ने से उत्तर प्रदेश में पार्टी को नई ऊर्जा मिलेगी और मुख्यमंत्री नीतीश कुमार के नेतृत्व में सामाजिक न्याय के साथ विकास की यात्रा और अधिक सशक्त होगी। इस मौके पर बिहार विधान परिषद में सत्तारूढ़ दल के मुख्य सचेतक संजय कुमार सिंह उर्फ गांधी जी, प्रदेश उपाध्यक्ष सह विधानपार्षद रविंद्र प्रसाद सिंह, मुख्यालय प्रभारी अनिल कुमार, उत्तर प्रदेश जद (यू.) के कोषाध्यक्ष अमर सिंह कटियार, प्रदेश उपाध्यक्ष रजनीश पटेल एवं प्रवक्ता दिवाकर सिंह सहित कई वरिष्ठ नेता उपस्थित रहे। जद (यू.) की सदस्यता ग्रहण करने वालों में प्रमुख रूप से बाराबंकी से अवध नरेश वर्मा एवं संजय श्रीवास्तव, जौनपुर से गुलाब चंद्र विश्वकर्मा, कानपुर नगर से समीर सिंह कुशवाहा, सीतापुर से मोनू दीक्षित, बाराबंकी से अनिल रावत तथा सीतापुर से ओमप्रकाश वर्मा शामिल हैं।

सही लोग और सही सोच से बिहार बदलेगा : प्रशांत किशोर



सुजीत कुमार, पटना (अपना नालंदा)। जन सुराज के सूत्रधार प्रशांत किशोर ने कहा कि “सही लोग, सही सोच और सामूहिक प्रयास” के सिद्धांत के आधार पर बिहार में परिवर्तन की लड़ाई निरंतर जारी रहेगी। उन्होंने यह बात सोमवार को पटना में समस्तीपुर, नालंदा और शेखपुरा जिलों के पार्टी नेताओं, निवर्तमान पदाधिकारियों तथा पूर्व उम्मीदवारों को संबोधित करते हुए कही। बैठक की अध्यक्षता प्रदेश अध्यक्ष मनोज कुमार भारती ने की। पार्टी प्रवक्ता सैयद मसीह उद्दीन ने बताया कि प्रशांत किशोर ने बैठक के दौरान जिला, अनुमंडल और प्रखंड स्तर के नेताओं से सीधा संवाद किया और संगठन को मजबूत व प्रभावी ढांचा देने को लेकर उनके सुझावों को गंभीरता से सुना। उन्होंने संगठनात्मक मजबूती पर जोर देते हुए कहा कि कार्यकर्ताओं को बूथ स्तर तक सक्रिय करना आवश्यक है, ताकि जनसमस्याओं को मजबूती से उठाया जा सके।

उन्होंने जानकारी दी कि संगठन विस्तार के उद्देश्य से प्रशांत किशोर आगामी 24 फरवरी को रोसड़ा, 25 फरवरी को समस्तीपुर, 26 फरवरी को नालंदा तथा 28 फरवरी को शेखपुरा जिले में दिनभर बैठक करेंगे। इन बैठकों के दौरान वे जन सुराज अभियान के पदयात्रियों और वाहिनी के सदस्यों से भी संवाद करेंगे तथा जमीनी स्तर से फीडबैक लेकर आगे की रणनीति तैयार करेंगे। इन बैठकों में बूथ स्तर पर संगठन निर्माण और जनसमस्याओं को लेकर व्यापक आंदोलन की रूपरेखा बनाई जाएगी।

बैठक में विधान पार्षद आफाक अहमद, पूर्व विधायक किशोर कुमार मुन्ना, नरेंद्र प्रसाद मंडल, सरवर अली, जयप्रकाश सिंह, जितेंद्र मिश्रा, बिपिन यादव, दिनेश कुशवाहा तथा दीपक कुमार सहित कई वरिष्ठ नेता उपस्थित रहे। सभी ने संगठन को मजबूत करने और बिहार में सकारात्मक बदलाव के लिए एकजुट होकर कार्य करने का संकल्प लिया।

विधानसभा अध्यक्ष डॉ. प्रेम कुमार ने जगदेव बाबू की जयंती पर दी श्रद्धांजलि



सुजीत कुमार, पटना (अपना नालंदा)। बिहार विधानसभा के अध्यक्ष डॉ. प्रेम कुमार ने सोमवार को अपने कार्यालय कक्ष में अमर शहीद जगदेव प्रसाद की जयंती के अवसर पर उनके तैलचित्र पर पुष्पांजलि अर्पित कर भावभीनी श्रद्धांजलि दी।

इस अवसर पर डॉ. प्रेम कुमार ने कहा कि जगदेव बाबू सामाजिक न्याय, समता और शोषित-वंचित समाज के अधिकारों के लिए आजीवन संघर्ष करने वाले महान विचारक एवं क्रांतिकारी नेता थे। उन्होंने अन्याय, असमानता और सामाजिक भेदभाव के विरुद्ध निर्भीक होकर आवाज उठाई और अपने सिद्धांतों के लिए सर्वोच्च बलिदान दिया।

उन्होंने कहा कि जगदेव बाबू का जीवन इस बात की प्रेरणा देता है कि लोकतंत्र की वास्तविक मजबूती तभी संभव है, जब समाज के अंतिम पायदान पर खड़े व्यक्ति तक न्याय और अवसर पहुंचे। उनके विचार आज भी

उतने ही प्रासंगिक हैं, जितने उनके समय में थे। नई पीढ़ी को उनके संघर्ष, साहस और सामाजिक प्रतिबद्धता से प्रेरणा लेकर समाज में समानता और भाईचारे की भावना को आगे बढ़ाना चाहिए। विधानसभा अध्यक्ष ने कहा कि जगदेव बाबू ने पिछड़े, दलित और वंचित वर्गों को उनके अधिकारों के प्रति जागरूक किया और सामाजिक परिवर्तन की दिशा में ऐतिहासिक भूमिका निभाई। उनका प्रसिद्ध नारा “सौ में नब्बे शोषित हैं, नब्बे भाग हमारा है” आज भी सामाजिक न्याय की लड़ाई में मार्गदर्शक बना हुआ है।

उन्होंने कहा कि अमर शहीद जगदेव बाबू का बलिदान सदैव स्मरणीय रहेगा और उनका जीवन समाज में समानता, भाईचारे और न्याय की स्थापना के लिए आने वाली पीढ़ियों को प्रेरित करता रहेगा। इस अवसर पर उपस्थित अधिकारियों एवं कर्मचारियों ने भी उनके चित्र पर पुष्प अर्पित कर श्रद्धांजलि दी।

लोजपा-रामविलास ने मनाई शहीद जगदेव प्रसाद जयंती, दी श्रद्धांजलि



सुजीत कुमार, पटना (अपना नालंदा)। लोक जनशक्ति पार्टी (रामविलास) के राज्य मुख्यालय, पटना में शहीद जगदेव प्रसाद की जयंती समारोहपूर्वक मनाई गई। इस अवसर पर पार्टी के नेताओं एवं कार्यकर्ताओं ने उनके तैलचित्र पर पुष्पांजलि अर्पित कर भावभीनी श्रद्धांजलि दी।

पार्टी के प्रदेश मीडिया प्रभारी कुंदन कुमार ने बताया कि कार्यक्रम में पार्टी के राष्ट्रीय महासचिव डॉ. सत्यानंद शर्मा, युवा लोजपा (रा) के राष्ट्रीय महासचिव अनिल कुमार पासवान, प्रदेश संयोजक वेद प्रकाश पांडेय, पिछड़ा/अतिपिछड़ा प्रकोष्ठ के राष्ट्रीय प्रधान महासचिव मनोज कुमार, प्रदेश उपाध्यक्ष विष्णु पासवान, प्रदेश प्रवक्ता मनीष सिंह, चिकित्सा प्रकोष्ठ के प्रदेश अध्यक्ष अजय कुमार, पिछड़ा/अतिपिछड़ा प्रकोष्ठ के प्रदेश अध्यक्ष शंकर शर्मा, संसदीय बोर्ड के प्रदेश उपाध्यक्ष शिशिर राय, कार्यालय प्रभारी ओमप्रकाश भारती सहित सैकड़ों नेता एवं

कार्यकर्ता उपस्थित रहे।

सभा को संबोधित करते हुए प्रदेश संयोजक वेद प्रकाश पांडेय ने कहा कि शहीद जगदेव प्रसाद गरीबों, दलितों और पिछड़ों के अधिकारों के लिए संघर्ष करने वाले महान नेता थे। अपने निर्भीक विचारों और आंदोलनकारी भूमिका के कारण उन्हें “बिहार लेनिन” के नाम से जाना जाता है। उन्होंने कहा कि जगदेव बाबू का प्रसिद्ध नारा “सौ में नब्बे शोषित हैं, नब्बे भाग हमारा है” आज भी सामाजिक न्याय की लड़ाई में मार्गदर्शक है। उन्होंने कहा कि गरीबों और वंचितों की लड़ाई लड़ते हुए ही जगदेव बाबू शहीद हुए। आज आवश्यकता है कि उनके सिद्धांतों और विचारों को अपनाकर सामाजिक समानता और न्याय की दिशा में काम किया जाए। कार्यक्रम में उपस्थित नेताओं ने उनके आदर्शों पर चलने का संकल्प लिया।

इस आशय की जानकारी पार्टी के प्रदेश मीडिया प्रभारी कुंदन कुमार ने दी।